

А.Ф. Ганиева

ТАТАР СОВЕТ ПРОЗАСЫ: ТӨП ҮСЕШ ЭТАПЛАРЫ ҺӘМ ТЕНДЕНЦИЯЛӘРЕ

В данной работе исследуется советский этап развития татарской литературы как целостный исторический отрезок. Объективная оценка исторического наследия, в особенности переосмысление советской литературы, представляет собой одну из актуальных задач современности. Целью исследования является определение ключевых направлений развития татарской прозы в советскую эпоху. Автор, рассматривая литературный процесс в неразрывной связи с историческими катаклизмами, пережитыми страной, выделяет три ключевых этапа в эволюции татарской советской прозы: 1917–1940, 1941–1955 и 1960–1980 годы. Исследование ведется в контексте трансформации оппозиции «мы-они», проявившейся в тематических новациях и возрождении художественных традиций национальной литературы.

В заключении утверждается, что, несмотря на значительное идеологическое влияние, характерное для советского времени, татарская проза смогла сохранить свою гуманистическую направленность и национальную самобытность.

Ключевые слова: татарская литература, проза, соцреализм, роман, повесть, рассказ, главный герой.

This article examines the Soviet period in the development of Tatar literature as a holistic historical period. An objective assessment of the historical legacy, particularly a reinterpretation of Soviet literature, is one of the pressing challenges of our time. The aim of the study is to identify key areas of development in Tatar prose during the Soviet era. The author, examining the literary process inextricably linked to the historical upheavals experienced by the country, identifies three key stages in the evolution of Tatar Soviet prose: 1917–1940, 1941–1955, and 1960–1980. The study is conducted within the context of the transformation of the “us-they” opposition, manifested in thematic innovations and the revival of artistic traditions in national literature. The conclusion asserts that, despite the significant ideological influence characteristic of the Soviet era, Tatar prose managed to preserve its humanistic focus and national identity.

Keywords: Tatar literature, prose, socialist realism, novel, story, short story, protagonist.

Соңгы еллардагы ижтимагый-сәяси шартлар совет әдәбиятының идеологик, эстетик һәм тарихи әһәмиятен билгели. Кызганычка каршы, 1990 еллардан башлап татар совет әдәбиятының күпчелек өлеше фәнни өйрәнүдән читтәрәк кала бирә. Әлеге чор прозасы социалистик реализмның тар чикләренә сыешмый һәм аның үсеше СССР-ның башка милли әдәбиятларында барган процессларны кабатламый. Үл үткән буын татар язучыларының традицияләренә таянып, аларны

яңартып үсә, шуның белән татар әдәбиятының милли үзенчәлекләрен саклауга һәм ныгытуга ирешә.

Советлар иле кешелек тарихына уникаль күренеш буларак кереп калды. Әлеге чорның әдәбияты да катлаулы үсеш тенденцияләре кичергән, берьяклы гына аңлатып булмый торган үзенчәлекле мирасны тәшкил итә. «Художественное развитие вообще и развитие эпических жанров в частности в 1920–1950-х годах шло не только согласно логике эстетических законов. Оно испытывало давление политических и идеологических факторов и обнаруживает известную синхронность с процессами, которыми была отмечена общественно-политическая жизнь советской эпохи» [21: 3]. Барыннан бигрәк ул күпмилләтле булуы һәм, үзәктән килгән бертөрле басым астында иҗат ителүгә карамастан, һәр милли әдәбиятның үз үсеш закончалыклары нигезендә үсүе белән кызыклы.

Татар совет әдәбияты формалашу (1917–1930)

Татар әдәбияты Октябрь революциясенә үзенә алтын чорында алдагы буыннарга камертон булып торачак классик әсәрләре белән килеп керә. Дистә гасыр дәвамында шәркый традицияләрдә формалашкан, XIX–XX гасырлар чигендә милли юнәлешен ачыклап, рус һәм Европа мәдәнияте йогынтысында баеп, яңа сулыш белән үсеш алган әдәбият өчен инкыйлаб чын мәгънәсендә жимергеч афәт булып чыга. Дөрес, самодержавие бетерелү милли-социаль азатлыкка, демократиягә китерәчәк, дип ышанган татар язучыларының күбесе революцияне хуплап каршы ала. Әмма большевикларның илдә пролетариат диктатурасы урнаштыруы әлеге идеяләргә юкка чыгара.

Илдәге үзгәрешләр язучыларны төрле мәсләкләргә аера. Инкыйлабны кабул итмәүчеләрнең берничәсе чит илгә китә, хуплап каршы алучыларның да күбесен алга таба фажигалы язмыш көтә.

Әдәбиятта инкыйлабны гомумкешелек идеалларын тормышка ашыручы итеп күрсәтү башлана. Милли нигезле «без – алар» каршылыгы социаль хәлгә карап аерылып, яңадан корыла. Сыйнфый көрәш идеясе алга чыга. Кыйммәтләр кискен алмашына. Искелек белән яңалык көрәшенең эчтәлегә үзгәрә: инкыйлабка кадәр ул аң-белем, мәгърифәтлелек белән бәйлә булса, аннан соң милекчелек, динилек, миллилек искелек калдыгы буларак күрсәтелә, нәфрәт яисә көлү объектына әверелә.

Совет чоры әдәбиятының беренче еллары Гражданнар сугышы чорына туры килә. Проза әсәрләрендә реалистик сурәт сугыш романтикасы белән кушыла. Инкыйлабны танылган язучы, галим һәм милли лидер буларак каршылаган Г. Ибраһимов «Кызыл чәчәкләр» повестенда (1922) Гражданнар сугышы чоры вакыйгаларын сурәтлән: бер авылда туып, уйнап үскән, төрле социаль катлаудан булган биш татар егетен язмышның төрле якларга ташлавы турында яза.

Якты киләчәккә ышанган төп герой Солтан: «Мин көрәшнә яратам. Көрәшсез үткән көннәрне эрәмгә саныйм. Каты көрәш дулкыннары арасында минем жаным рәхәтләнә, йөрәгем үзенә көч ала, гайрәт ала» [14: 75], – ди.

Г. Ибраһимов персонажлары ике лагерьга бүленә: революцияне яклап көрәшүчеләргә (авыл крестьяннары уллары) һәм революцион үзгәрешләргә каршыларга (бай һәм мулла уллары). Татар тормышы, көнкүреше, этнографик детальләр (йорт төзелеше, көзгә авыл хужалыгы эшләре, яшьләрнең кичке уеннары, туй уздыру) һ. б. күренешләр традицион ачыкчта күрсәтелә; лиризм һәм символлар (кызыл чәчәкләр) шулай ук XX йөз башы татар прозасы белән охшашлык тудыра.

Повесть яңа шартларда проза үсешенә бер юлын ача: көрәш романтикасы, Гражданнар сугышы моңарчы сурәтләнгәнчә жимергеч көч итеп түгел, бәхет, хөррият, якты тормыш алып килүче итеп күрсәтелә башлый. Татарның көндәлек тормышын жентекләп сурәтләү һәм вакыйгаларга символик бәя бирү революциягә кадәрге традицияләр белән интертекстуаль бәйләнеш урнаштыра. Шулай итеп, татар прозасында яңачалык поэтик традицияләр белән үрәп бирелә.

Гомумән, прозада чор картинасы тудырыла: Гражданнар сугышы, сыйнфый каршылык, яңа хакимиятне хуплау, халык массаларының киләчәккә якты өмет. Революция яклы кешеләр – уңай геройлар итеп, аңа каршылары дошман буларак күрсәтелә. Шәхси милеккә нәфрәт тәрбияләү шушы еллар әдәбиятынан башлана. Күп очракта революцион аскетизм алгы планга чыгарыла. III. Усмановның «Краском мәхәббәте», «Ил кызы», «Югалган иман», «Замана агымы» кебек хикәяләрендә житеш, тук, бәхетле гаилә тормышы инкяр ителә, революцион көрәш хуплана. Киләчәк хакына гомерне бирү – барлык бәхетләрдән өстен куела. Мәхәббәт романтикасы революция темасы белән бергә бирелә. Боларда татар хатын-кызы образы үзгәрә, революционер-көрәшче хатын-кыз иҗат ителә.

20 нче еллар ахырыннан 30 нчы еллар уртасына кадәрге чор – Россия мәдәниятенә сүтелеп, яңадан корылган дәвер. Халыкның рухи тормышындагы үзгәрешләр аеруча әдәби даирәдә чагылыш таба. Башында Ленин, аннан Сталин торган пролетариат партиясе халык массаларына идеология үткәрүдә әдәбиятны төп корал итә. Татар жәмәгатьчелегендә дә пролетариат әдәбияты нинди булырга тиеш, дигән сорауга җавап эзләү башлана. Моңарчы булган әдәби кануннарны инкяр итеп, яңа формалар эзләү, үткәндәге мирасны кире кагу, яңа тормышны мактау тенденцион төс ала. Иҗатта социальләшү абсурд чигенә житеп, вульгар социологизм күренеше барлыкка килә. Марксизм һәм ленинизм тәгълиматын һәрберсе үзенчә аңлаган иҗат әһелләре арасында фикер каршылыктары туа. Бу каршылыктар әдәби-тәнкыйди характерда булсалар да, алга таба язмашларын фажигалы хәлләргә илтүче сәбәпләргә дә әйләнәләр. Әлеге катлаулы 20–30 нчы еллар әдәби хәрәкәте Ф. Галимуллин хезмәтләрендә чагылыш

таба¹. Галим үзенә «Татарская литература: взгляд сквозь столетия» («Татар әдәбияты: гасырлар аша караш») монографиясендә болай дип яза: «Литература советского периода, по определению самих теоретиков метода социалистического реализма, должна быть социалистической по содержанию, национальной по форме, на деле все сводилось к тому, что социалистическое содержание обретало вненациональный, абстрактный интернациональный характер. Для достижения этих целей были использованы различные надуманные обвинения в пантюризме, джиганизме, султангалиевщине и др. В ходе борьбы с такими, якобы, проявлениями «измов» в литературе велась работа по постепенному вытеснению из искусства слова художественных средств, которые традиционно были присущи многовековой татарской письменной литературе» [6: 48].

Үзәк 20 нче еллар ахырында язучылар ижатын контрольгә ала башлый. 20 нче еллар уртасында Казанда оешкан «Октябрь», «Сулф», «Завод», «Часовой» кебек әдәби берләшмәләрдәге язучылар ижатын тикшереп торы кыенлаша. 1928 елда ТАПП (Татар пролетариат язучылары ассоциациясе) оеша һәм партия күрсәтмәләре нигезендә эш итә башлый. 1929 елда рус язучылары Евг. Замятин һәм Б. Пильняк үз романнарын чит илдә бастырып чыгаргач, аларны совет әдәбиятына һәм совет иленә керткычлык эшләүдә гаеплиләр. Шулай вакыттан соң дәүләт рус һәм милли әдәбиятларда ачыктан-ачык башкача фикерләүчеләргә каршы көрәш ача. Укучы массага нисбәтләнгән һәр әдәби эсәр сәяси яктан тикшерелә башлый.

Ижат методы мәсьәләсендә дә күп бәхәсләр була. Төрле ижат юнәлешендә үскән татар әдәбияты алга таба ижат методы буларак реализмны гына сайлый. 1934 елда Совет язучыларының I съездында әдәбиятның бердәм методы – социалистик реализм рәсми кабул ителгәч, әдәбиятта һәм сәнгатьтә советчыл миф тудыру дәвере башлана. «Аның беренче төп сыйфаты – чынбарлыкның, тарихның зур революцион борылышын һәм киң халык массаларының аңында, настроениеләрендә барлыкка килгән тирән үзгәрешне гәүдәләндерү» [23: 108] була.

Ләкин, яңа власть тема һәм проблематикага гына түгел, поэтикага да кагыла. Автор позициясен белдерүгә аеруча басым ясала. Мисал өчен, колхозлаштыру сәясәте башлангач, вакыйгаларның кайнар эзенән Фатих Хөсни «Җир тыңлый» романын (1931) яза. Әмма китап кискен каршылыкка очрый: тиражы ыргылаш таралуга, ТАПП эсәргә тәнкыйть яудыра башлый, матбугатта авторны гаепләп мөкаләләр языла, китап укучылар конференцияләрендә авторны сүгәләр,

¹ Галимуллин Ф.Г. Соотношение эстетического и социологического в татарской литературе 1920-30 годов: дис. ... д-ра филол. наук. Казань: КГУ, 1999. 444 с.; Галимуллин Ф.Г. Әле без туганчы...: 1920–1930 нчы еллар әдәби хәрәкәтенә бер караш. Казан: Татар. кит. нәшр., 2001. 320 б.; Галимуллин Ф.Г. Табигыйлеккә хилафлык: XX гасырның 20–30 нчы еллар татар әдәбиятының үсеш үзенчәлекләре. Казан: Татар. кит. нәшр., 2004. 303 б.; Галимуллин Ф.Г. Татарская литература: взгляд сквозь столетия. Казань: Школа, 2016. 295 с.

романга «сәяси яктан зарарлы, кулак идеологиясен яклап язылган» дип бәя бирәләр [18: 6]. Әсәрнең сыйнфый позициядән чыгып язылмавы төп кимчелек буларак карала, авторы революцион көрәшне аңламауда гаепләнә. Ф. Хәсни үз әсәреннән баш тартырга мәжбүр ителә. Китапның рецензенты Сәгыйть Фәйзуллин жибәргән «хата»сы өчен гафу үтенгән һәм Ф. Хәснинен үз әсәрен кире каккан жан өшеткеч язмалары «Атака» журналында басыла [22].

Роман вакыт ягыннан бик кыска (1930 елның гыйнвары) араны колачласа да, зур масштабка ия, моның сәбәбе персонажларның күплеге һәм вакыйгаларның тыгызлыгы белән аңлатыла. Ф. Хәсни, 30 нчы еллар әдәбиятына хас булганча, геройларын «безнекеләр»гә һәм «аларныкылар»га аерып, схемачылык юлыннан китми, э психологизм алымнарын оста кулланып, геройларын эттән, рухи дөньялары аша ача. Шуңа аларның һәркайсының тормышка, жәмгыятьтәге үзгәрешләргә үз карашлары, мөнәсәбәтләре бар.

Тормышны киң социаль панорамада чагылдыру, чор каршылыгын кешеләр язмышы аша тасвирлау, ижтимагый проблемалар белән мэхәббәт сызыгын үреп бару, теленен жорлыгы белән Ф. Хәсни талантлы каләм иясе, проза остасы булачагын беренче романы белән үк күрсәтә. Әмма С. Хафизов язганча, «Фатих Хәснинен жорлыгы, юмористик сыйфатлары калды, башка әсәрләрендә дә дәвам ителәр алар. Ләкин «Жир тыңлый»да ачык расланган кыюлык, хөр фикерлелек, гомумкешелек гуманизмы кебек мөһим талант сыйфатлары, кире кагылган романы кебек, фажигалы язмышка дучар ителделәр» [25].

М. Әмирнең укучыга аз билгеле романын да шуңа охшаш язмыш көтә. М. Әмир татар әдәбиятында хәрби теманың аз яктыртылуын искә алып, гади татар авылыннан чыккан егетнең командир дәрәжәсенә ирешүен, характеры ничек чыныгуын, гомумән, аның катлаулы тормыш юлы турында зур күләмле әсәр язарга алына. Әлегә «Командир» дип атаган романының бер кисәге 1934 елда аерым китап булып басылып та чыга. Әсәр әдәби жәмәгәтьчелектә каршылыклы фикер тудырганлыктан, ВЛКСМның Татарстан өлкә комитеты жыелышында махсус тикшерелә, соңрак фикер алышу «Совет әдәбияты» журналында дәвам итә.

Роман Сәүбанның армиягә алыну хәбәре белән башланып китә. Әсәрнең күп өлешендә аның авырлыкта үткән балачагы, армиягә китү алды көннәре вакыйгалары сурәтләнә. Автор жанлы күренешләр, оста тотып алынган аерым детальләр аша 30 нчы еллар татар авылы картинасын тудыра.

Тәнкийтьчеләр (Л. Жәләй һәм М. Максуд) романдагы «кимчелекләрне» язучының «политик ялгышуыннан» күрәләр. Алар, беренче чиратта, 1928–1929 еллар авылы фоны дәрәс күрсәтелми, совет властеның йогынтысы сизелми, дип белдерәләр. Икенчедән, Кызыл армия артык караңгы бирелә, капитаннары да дәрәс сурәтләнми, диләр. Шулай ук әсәрдә интернационализмның чагылмавы кимчелек

дип карала, ә инде командир Моратовның милли полк турында хыяллануы М. Әмирнең милли мәсьәләне ялгыш аңлавы, дип күрсәтелә. «Командир» романының авторы тормыш диалектикасын аңламауда һәм эсәрендә партиячелекне чагылдырмауда гаепләнә [11; 17]. Ф. Галимуллин билгеләвенчә, «сәнгатьчә дәрәслеккә ирешүдә әһәмиятле баскыч булган әлегә роман М. Әмирнең характер мантийгы буенча язылган иң уңышлы эсәрләренең берсе» [5: 33] була. Тар идеологик кысалар сәнгать эсәрен бәяләүдә хаталануларга китерә, язучыларның ижади мөмкинлекләрен чикли.

Жәмгыятьтәге яңалыklar гаилә институтына да үзгәрешләр алып килә. Совет хатын-кызының нинди булырга тиешлеге турында кызу бәхәсләр бара. Тормышта хатын-кызының роле үзгәргән кебек, әдәбиятта да яңа тип татар хатыны образы барлыкка килә. 20 нче еллар прозасында сугышчан хатын-кыз алга чыкса, 30 нчы елларда ижтимагый тормышта актив катнашучы эшлекле образ ижәт ителә. Татар әдәбияты казанышы – татар укучысының яраткан эсәре – «Тапшырылмаган хатлар»ны Гадел Кутуй 1935 елда яза. Повестьның уңышы – төп героиня Галиядә татар хатынының аналык сыйфатлары саклануда, шул ук вакытта яңа заман кешесе буларак, аның көчле характерлы булуында. Г. Кутуй социалистик реализм шартларында ижәт итсә дә, эсәрнең әлегә кысаларда гына калмавын, авторның һәр заман актуаль булып калган хатын-кыз бәхете мәсьәләсенә – аның гаиләдәге һәм жәмгыятьтәге урынын билгеләүдә классикларча эш итүен күрәбез.

Шулай итеп, татар совет әдәбиятының башлангыч чоры яңа идеологик карашларның һәм үткәннән килгән сәнгать традицияләренең үзара тыгыз бәйләнешле белән аерылып тора. Милли һәм ижтимагый азатлык өчен мөмкинлек дип кабул ителгән инкыйлаб кырыс диктатурага әверелә. Гасыр башы татар прозасындагы традицияллек һәм прогресс тарафдарлары арасындагы оппозицияне күрсәткән «без – алар» каршылыклы структур конфликты яңа мәгънә ала һәм яңа социалистик тормыш өчен совет хакимияте дошманнарына каршы көрәшкә белдерә башлый. Нәтижәдә, XX гасыр башындагы татар әдәбиятының «татар халкы язмышы» темасы яңа социалистик тормыш өчен көрәш темасына алыштырыла.

Бөек Ватан сугышы һәм идеологик чикләүләргә жиңәргә омтылыш (1941–1955)

Бөек Ватан сугышы һәм аннан соңгы еллар прозасы әдәбият тарихында үзәк бер дәверне тәшкил итә. Бу чор әдәбиятында кешенең гайрә табигый шартларда үз-үзен тотышына игътибар бирелә, сугыш Ватан һәм аерым шәхес алдына килгән эхлак вә намуз сынавы буларак карала. Язучыларга инкыйлабка кадәргә татар әдәбиятының поэтик традицияләре белән иркенрәк эш итәргә мөмкинлек туа. Барыннан да бигрәк «без – алар» каршылыгының эчтәлегә үзгәрә: без – совет кешеләре, туган жир азатлыгы өчен көрәшүчеләр, алар – яулап алучылар. Бу исә совет кешесенең холкын тулырак ачарга ярдәм итә.

Сугыш чоры эсәрләренен төп объекты – тормышның авыр сынауларына карамастан, кешеләр арасындагы дуслык, туганлык, мәхәббәт, үзара ярдәмләшү, хөрмәт кебек матур мөнәсәбәтләрнен саклануын сурәтләү. Язучылар үз хикәяләрендә символларны һәм символик образларны актив куллана башлыйлар (1930 еллар ахырында бу әдәбиятчылар һәм тәнкыйтьчеләр тарафыннан хупланмый) һәм алар аша вакыйга-күренешләргә эмоциональ бәя бирәләр.

Мисал өчен, М. Әмирнең «Курай» (1943) очеркында һәм «Сыерчык» (1943) нәсерендә эсәрләренен исеменә үк чыгарылган образлар – сугышның кирәксез һәм коточкыч күренеш булуын ачу өчен кулланылган махсус символик детальләр. Сугыш – сәнгатьнең, гүзәллекнең капма-каршысы. Алар яктысында сугышның аянычлылыгы тагы да ныграк чагыла.

Бөек Ватан сугышы елларында татар хикәясә сюжет-композиция ягыннан да, стиль ягыннан да алга китә. Монда аның оператив һәм жыйнак жанр булуы зур роль уйный һәм шулай ук патриотик максатларда милли символларны, традицион образларны кулланырга рөхсәт ителү файдага була. Н. Гыйззәтуллин билгеләгәнчә, «Бу еллардагы татар прозасында ачык билгеләнгән ике стиль юнәлешә күренде: беренчесе – героик характерны катлаулы вакыйгаларда күрсәтү һәм шушы максатларда сюжетны төп чара итеп куллану булса (мәсәлән, Г. Әпсәләмов хикәяләрендә), икенчесе – совет кешесенен сугыш елларындагы эчке кичерешләрен бөтен нюанслары белән бирергә, «кеше рухының диалектикасын» ачарга омтылудан гыйбарәт иде (Ә. Еники, Ф. Хәсни һ. б.)» [9]. Әлегә икенче юнәлеш психологик алымнар аша гуманистик идеяләрен алгы планга чыгара. Язучылар әдәбиятның үзәгендә кеше, аның язмышы, хис-кичерешләре торырга тиеш дигәнгә тугры калып, сугыш чоры хикәяләрендә сугышны кешелекне жимерүчә афәт, ә кеше гомерен исә берни белән алыштыргысыз кыйммәт итеп күрсәтә. Шуңа без татар әдәбиятындагы 60 нчы елларда барлыкка килгән яңарышның яралгылары сугыш чоры әдәбиятында күренә башлый, дибез.

Фатих Хөснинен татар әдәбияты тарихында мөһим урын тоткан «Йөзек кашы» повесте (1942) Бөек Ватан сугышы чорында языла. Соңгы ике дистә елда әдәбиятның партияләгә турында гына сөйләгәндә эсәр чын мәгънәсендә яңалык булып кабул ителә. Сайланган сюжет, аның белән тел-стиль, сурәтләү чараларының ярашуы, тирән психологизм, композицион бөтенлек һәм халыкчанлык – әлегә эсәргә сүз сәнгатьнең гүзәл жәүһәрләре рәтенә куя. Барыннан да бигрәк төп герой Айдарның каршылыклы характер булуы әһәмияле. Ул – бер яктан, дуамал, алдын-артын уйламаучы бунтарь, икенче яктан, саф күңелле, эчкерсез һәм ярата белүче, батырлыкларга сәләтле егет.

Повестының лирик башлангычка корылуы укучыны тирән хисләргә эзерли. Авылга алма сатучы килгән һәм бөтен тирә-юньгә алма исе таралган. Кечкенә Айдарның күнелен, алмасыннан бигрәк, алма сатучының кызы биләп ала. Кызчыкның малайга алма ыргытуы да

тикмәгә түгел: алма – матурлык, сафлык, сөю символы. Әсәр башындагы лирик күтәрәнкелек психологик киеренкелек белән алмашына һәм ахыргача шул халәт дәвам итә.

Бер караганда, Айдарның холкы, уйламыйча кылган эш-гамәлләре, сөйгәнә Вәсиләнә, якыннарын борчуга салуы нәфрәт кенә тудырырга тиеш кебек, әмма киресе – эчкерсезлеге, гаделсезлеккә аяусыз протесты, кыюлыгы, ил алдында батырлыклары өчен укучы аны ярата башлый. Бу аеруча аның капма-каршысы булган Госман образы белән чагыштыруда күренә. Кечкенәдән Айдарга карата аның күңелендә яшәп килгән көнчелек, хөсетлек хисе үсә барып, ул ике яшь йөрәкне аерып кына калмый, үзен дә аянычлы, хурлыклы үлемгә дучар итә.

Татар әдәбиятында геройларны уңай һәм тискәрегә аеру борынгы әдәбияттан ук килә, шулай ук мәгърифәтчелек һәм социализм әдәбиятында да өстенлек итә. Әдәбиятны тәрбия чыганагы итеп күргән һәм совет чорында идеология чарасы булуына күнеккән татар укучысы өчен Айдар – чыннан да ят герой. «Үрнәк булырлык язмышы соң бу, диярләр миңа акыллы башлы тәнкыйтьчеләр. Алдан ук әйтәм, түгел. Киресенчә, аның күп кенә яклары минем үземә дә ошамый. Ләкин тормыш – шуның өчен дә тормыш ул, аның законнары минем яки синең кәеф белән генә исәпләшә торалар алмый. Әйе, тормышта Айдарлар да бар. Үрнәкме алар, түгелме? Ләкин андыйлар бар һәм, димәк, тормышның бүтән яклары белән бергә аларның да җырга кереп калырга хаклары бар» [26: 8], дигән сүзләрендә авторның гуманистик карашлары, кешегә партия карарларын үтәүче ижтимагый продукт итеп кенә түгел, ә иң беренче чиратта шәхес итеп карауы күренә.

Ә. Еникинең «Бер генә сәгатькә» (1944) хикәясә туган авылы турысыннан эшелонда үтеп баручы Гомәрнең эти-әнисе, туганнары янына кереп чыгуы турында. Язучы хәрби егеткә бирелгән бер сәгать эчендә геройларының күңел кичерешләрен гаять оста психологик детальләрдә күрсәтә. Әсәрдә минутларның санаулы булуы укучыны киеренке халәتكә көйли. Туганлык җепләре һәм мәхәббәт белән үзара бәйләнгән кешеләрнең мөнәсәбәтләрендәгә күркәмлекләр ачыла. Кеше гомеренең мизгелләрдән генә торы, яшәүнең татлы һәм кадерле булуы милли җирлектә, образларда күрсәтелә.

Шулай итеп, сугыш әдәбиятка психологизмны һәм милли образларны кайтара, гуманистик идеяләргә алгы планга чыгара. Шулай ук әлеге чорда проза характер тудыруда яңа үргә күтәрелә.

Сугыштан соңгы елларда сәяси-ижтимагый тормышта кискен үзгәрешләр булмый, киресенчә, сугышка кадәр чикләүләр кире кайта, ижади интеллигенциягә контроль кырыслана. «С окончанием Великой Отечественной войны кратковременное послабление нормативной концепции в словесном искусстве, которое было возможно в условиях суровой военной действительности, вновь стало неактуальным в рамках доминирующей в литературе монистической

концепции» [19: 201]. Монда сугышның төп тема булып калуын да билгеләргә кирәк. Шуңа әлеге 10 ел (1945–1955) вакыт аралыгын сугыш чоры әдәбиятына кертәп карау гадәткә кәргән.

Тыныч тормыш зур полотнолы әсәрләр язарга мөмкинлек бирә: роман һәм повесть жанрлары үсеш ала. Г. Бәшировның «Намус» (1948), Г. Әпсәләмовның «Алтын йолдыз» (1948), «Газинур» (1950), Ф. Хөснинең «Жәяүле кеше сукмагы» (1945–1957), К. Нәжминен «Язгы җилләр» (1948), Ә. Фәйзинен «Тукай» (1950) романнары, М. Әмирнең «Саф күңел» (1954–1959) дилогиясе, И. Газинен «Оны-тылмас еллар» (1949–1966) трилогиясе шул елларда языла. Әсәрләрдә халыкның җиңелмәс рухы, хәрби батырлыклар, тыл тормышы михнәтләре, тарихи-революцион үткәне, кеше язмышлары, сугыштан соңгы авыл тормышы сурәтләнә. Соцреализм төп принцип булып торса да, прозаиклар тормыш материалын киң планда яктыртырга омтылалар.

Көчле идеологик басым дәверендә татар халкының үткәне турында тискәре фикер булдыру, Казан ханлыгы алынуны прогрессив күренеш буларак бәяләү, Көнчыгышның татар әдәбиятына булган йогынтысын киметеп күрсәтү кире кайта, инкыйлабка кадәрге бик күп әдипләр ижаты халыктан яшерелә, рус мәдәнияте тәэсире күрсәтелмәгән әсәрләр буржуаз милләтчелектә гаепләнә. Бу чорда «без» совет халкына караса, «алар» дигәндә, халыкның тискәре мәгънәдәгә үткәне күздә тотыла. Кабаттан 1930 елларда интернационализм принцибы кысаларында барлыкка килгән совет жәмгыяте схематизмы популярлаша. Язучылар бүгенге тормыш, күбрәк житәкче коммунист герой турында язарга тиеш булалар. Әмма 1950 еллардан башлап, Ә. Еникинең «Рәхмәт, иптәшләр» (1952), Ф. Хөснинен «Авил өстендә йолдызлар» (1953), Р. Төхфәтуллинның «Авилдашым Нәби» (1957), «Йолдызым» (1960) кебек повестьлары партияле житәкче мәсьәләсен күтәрсәләр дә, кеше жанының тирән төпкелләренә үтүләре, гади кешенең шәхси бәхете турында булулары белән әһәмиятле.

Гомумән алганда, Бөек Ватан сугышы һәм аннан соңгы еллар прозасы татар әдәбияты үсешендә мөһим этап булып тора. Сугыш, бер яктан, халык өчен фажигалы сынау булса, икенче яктан, сәнгать чараларын һәм рухи кыйммәтләргә аңлауны һәм кире кайтаруны тизләтүче дә була. Язучылар, замандашларының батырлыгын, хәсрәт һәм өметләрен сурәтләргә омтылып, әдәбиятны психологизм, символик детальләр һәм милли образлар белән баetalар. Сугыштан соңгы чор идеологик чикләүләренә карамастан, татар язучылары кешенең рухи халәтен ачуга нигезләнгән әсәрләр ижат итү юлларын эзлиләр. Тора-бара социалистик реализм призмасы аша гади кешенең шәхси бәхетен сурәтләү омтылышы барлыкка килә. Бу татар прозасының алга таба үсешенә юл ача: авырлыктарга карамастан, ул милли үзенчәлеген һәм гуманистик юнәлешен саклап калуга ирешә.

(Дәвамь бар)

Әдәбият

1. Ахмеров З.С. Воспитывать атеистов. Из опыта работы школ Татарской АССР. М., 1962.
2. Балтанов Р.Г. Утверждение коммунистической нравственности и борьба с пережитками морали ислама: автореф. дис. ... канд. филос. наук. Казань, 1963.
3. Бәширов Г. Туган ягым – яшел бишек: повесть // Бәширов Г. Әсәрләр: 4 томда. Казан: Татар. кит. нәшр., 1982. 2 т. 452 б.
4. Гайнуллина Г.Р. XX гасырның 60–70 нче елларында татар автобиографик прозасы үсеше. Казан: Ихлас, 2012. 107 б.
5. Галимуллин Ф. Реализммы, романтизммы? // Табигыйлеккә хилафлык. Казан: Татар. кит. нәшр., 2004. 321 б.
6. Галимуллин Ф.Г. Татарская литература: взгляд сквозь столетия. Казань: Школа, 2016. 295 с.
7. Галлямова Г.А. Татарская АССР в период постсталинизма (1945–1985 гг.). Казань: Татар. кн. изд-во, 2015. 455 с.
8. Ганиева А.Ф. Архетип матери-хранительницы национальной идентичности в татарской прозе // Вестник Удмуртского университета. Серия История и филология. Т. 32. 2022. № 3. С. 623–629.
9. Гыйззәтуллин Н. Хикәяләр остасы // Социалистик Татарстан. 1967. 30 апр.
10. Еники Ә. Саз чәчәге // Ә. Еники. Әсәрләр: 5 томда. Казан: Татар. кит. нәшр., 2001. 2 т.: повестылар. 447 б.
11. Жәләл Л. Киң жәймәдәге таплар // Совет әдәбияты. 1934. № 9. Б. 81–89.
12. Заһидуллина Д.Ф. Караш житмәснә колачлаган эдип // Чын мирас. 2013. 3 март. Б. 91–98.
13. Заһидуллина Д.Ф. 1960–1980 еллар татар әдәбияты: яңарыш мәйданнары һәм авангард эзләнүләр. Казан: Татар. кит. нәшр., 2015. 383 б.
14. Ибраһимов Г. Кызыл чәчәкләр // Әсәрләр: 15 томда. 3 т.: хикәя, повестылар, роман, драма. Казан: Татар. кит. нәшр., 2018. 422 б.
15. Колоницкий П.Ф. Мораль коммунистическая и мораль религиозная. М., 1952.
16. Лейдерман Н.Л., Липовецкий М.Н. Современная русская литература: 1950–1990-е гг.; пособие для студ. высш. учеб. заведений: в 2 т. Т. 2. 1968–1990. М.: Изд. центр «Академия», 2003. 688 с.
17. Максуд М. Тагын «Командир» романы турында // Совет әдәбияты. 1935. № 7. Б. 85–89.
18. Матур әдәбият фронтында кулак идеологиясенә каршы // Атака. 1931. № 5–6. Б. 6.
19. Надыршина Л.Р. Поэма в татарской литературе XX века. Казань: ИЯЛИ им. Г. Ибрагимова. 2022. 352 с.
20. Сафина А.М. Национальный характер в татарской исторической прозе (вторая половина XX века): автореф. дис. ... канд. филол. наук. Казань, 2010. С. 11.
21. Скороспелова Е.Б. Русская проза XX века: от А. Белого («Петербург») до Б. Пастернака («Доктор Живаго»). М.: ТЕИС, 2003. 420 с.
22. Фатих Хәсни иптәшнәң белдерүе // Атака. 1931. № 7. Б. 42–43.
23. Халит Г. Романтизмны һәм реализмны яклап // Казан утлары. 1967. № 8. Б. 105–114.

24. *Хатинов Ф.М.* Әдәби әсәрнең эстетик энергиясе. Казан: Татар. кит. нәшр., 2014. 287 б.

25. *Хафизов С.* Гаугалы роман // Социалистик Татарстан. 1991. 2 август.

26. *Хөсни Ф.* Йөзек кашы // Хөсни Ф. Бер яшылектә, бер картлыкта: повестьлар, хикәяләр. Казан: Татар. кит. нәшр., 1988. Б. 8–52.

27. *Четырова Л.Б., Сахаров А.С.* «Деревенская проза» в контексте столкновения традиционной русской культуры и советской модерности // Семиотические исследования. 2023. Т. 3. № 2. С. 99–106.

Ганиева Айгөл Фирдинат кызы,

*филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының әдәбият белеме бүлеге
өлкән фәнни хезмәткәре*

Ганиева Айгуль Фирдинатовна,

*кандидат филологических наук, старший научный сотрудник
отдела литературоведения Института языка, литературы и искусства
имени Г. Ибрагимова АН РТ*

aygulgani@mail.ru